

# Ko e Lelei Ange 'a e Laukongá 'i he 'Aho Kotoa Pē

Fai 'e Marissa Widdison mo  
Sonia Quenallata  
Makatu'unga 'i ha talanoa mo'oni

Na'e huke hake 'e Siosefa 'a  
e lau 'i peesi 'i he'ene tohi.  
Na'a ne mata mamahi. Na'e toe  
'ene peesi 'e ua ke lau.

"Okú ke SAI PĒ?" Ko e fine-  
'eiki ange ia.

Na'e pehē ange 'e Siosefa,  
"Oku ou manako ke laukonga."  
"Ka 'oku ou tuai 'aupito. 'E  
founga fēfē ha'aku ako ke toe  
lelei ange 'eku laukongá?"

Na'e pehē ange 'e he Fine-  
'eiki, "Oku 'i ai 'eku fakakau-  
kau." "Lau ha vahe 'e taha 'o  
e Tohi 'a Molomoná 'i he 'aho  
kotoa pē. Te ne tokoni'i koe  
ke lelei ange ho'o laukongá."

Na'e feinga 'a Siosefa. Na'e  
fuoloa 'i he fuofua taimí. Na'e  
pau ke ne pu'aki fuoloa 'a e  
ngaahi lea lōloá. Ka na'a ne  
tauhi 'ene laukongá he 'aho  
kotoa pē. Taimi si'i pē kuó ne  
lava 'o lau ha ngaahi vahe 'o  
laka hake 'i he tahá.

Hili ha uike 'e ua. Ne hiki e  
faka'ilonga-tohi 'a Siosefá mei



he 1 Nifái ki he 2 Nifái. Hili iá  
na'a ne 'i he tohi 'a Sēkopé!

'I ha pō 'e taha ne hokosia ai  
e taimi ke fai 'e Siosefa 'a e lē-  
soni 'i he efiāfi fakafāfili 'i 'apí.

Na'e fakakaukau 'a Siosefa.  
"Oku ou 'ilo 'a e me'a ke faí!"  
Na'a ne ma'u ha tohi 'o e  
*Ngaahi Talanoa 'o e Tohi 'a  
Molomoná*. Na'e 'i ai e ngaahi  
fo'i lea mo e ngaahi fakatātā.  
Na'a ne huke hake 'a e ngaahi  
pēsí kae 'oua kuó ne ma'u 'a e  
talanoa na'a ne fie ma'ú.

Na'e lau 'e Siosefa 'a e tala-  
noá ki hono fāfili. Na'a ne lau  
'a e ngaahi fo'i lea nounou,  
hangē ko e *vaka*. Na'a ne lau 'a  
e ngaahi fo'i lea lōloá, hangē ko  
e *fekau'i*. Na'e hiki 'a e ngaahi  
leá ni 'e he kau palōfita 'o e  
taimi fuoloá. Na'e faingofua  
hono lau 'o e ngaahi leá.

'I he faka'osinga 'o e talanoá,  
na'e lo'imata'ia 'a e Fine'eiki.

"Fine'eiki, 'okú ke SAI PĒ?"  
Ko Siosefa atu ia.

Na'e tali atu 'e he Fine'eiki,  
"Io." "Oku ou fiefia. Kuó ke  
ngāue mālohi."

Na'e malimali ta'etuku  
'a Siosefa.

"Oku ou laukonga 'i he 'aho  
kotoa pē, 'o hangē pē ko ho'o  
talamaí." Na'a ne fakahā ange ki  
he Fine'eiki 'ene Tohi 'a Molo-  
moná. Na'e 'i he tohi 'a 'Alamaá  
'ene faka'ilonga tohi!

'E 'i ai ha 'aho 'e 'i he ngata-  
'anga 'o e tohi ai e faka'ilonga-  
tohi 'a Siosefá. Pea te ne toe  
kamata fo'ou leva! ■

'Oku nofo 'a e ongo fa'u tohi 'i Tutā, USA,  
mo Polīvia.

NGAAHI TĀ FAKATĀTĀ 'A KATIE MCDEE